

SCRIPT OF EVENING GOJRI NEWS BULLETIN 31MAR 2026
1700HRS

اوننگ گوجری نیوز بولیٹن 31 مارچ 2026

یوہ آکاشوانی جموں ہے محمد آصف تے نصرت چوہدری تیں خبر سُنو۔

HEADLINES

- ۱- وزیر اعظم نریندر مودی نے اج کوہہ گجرات مانہہ سمرا تے سمپرتی عجائب کہر تے سناد مانہہ سیمی کان پلانٹ گو وی افتتاح کیو ہے۔
- ۲- وزیر اعلیٰ عمر عبداللہ نے کہیو ہے جے بکھ بکھ محکمہ مانہہ کوئے 25 ہزار خالی آسامیاں ناں اس سال پُر کیو جے غو۔
- ۳- مہاویر جینتی پورا ملک مانہہ اج منائی جارئی ہے وزیر اعظم نے اس موقع ور لوکاں نانہہ مبارک پیش کی ہے لیفٹیننٹ گورنر منوج سنہا نے جموں مانہہ مہاویر جینتی غے متعلق منعقدہ پروگرام مانہہ شمولیت کی۔
- ۴- ادھمپور ضلع گا 2 نوجواناں نانہہ مقامی کلاڑی گو کاروبار کرغے بہترین کارکردگی دسن ور وزیر اعلیٰ نے ان غی حوصلہ افزائی کی ہے۔

PM GUJARAT

وزیر اعظم نریندر مودی نے اج گاندھی نگر گجرات مانہہ کوہہ گا مقام ور سمرا تے سمپرتی عجائب کہر گو افتتاح کیو ہے واضع رہ جے یوہ عجائب کہر جین مزہب غی تاریخ تے سمرا تے غی زندگی نال تعلق رکھے۔ اس افتتاحی تقریب غا موقع ور اُت موجود لوکاں نال خطاب کرتا واں وزیر اعظم نے کہی و جے اس عجائب کہر گا قایم ہون نال چقافتی اخلاق ناں مضبوطی لین غے نال نال علم مانہہ بعدو درج وے گو۔ اُن نے اس عجائب کہر ناں روحانی عمل تے نظم ضبط واسطے اک ذریعو قرار دتو ہے وزیر اعظم نے کہیو ہے جے گزشتہ حکومتاں غی غلطیاں ناں موجودہ حکومت سدھارن بارے کم کررئی ہے۔

CM JOBS

وزیر اعلیٰ عمر عبداللہ نے کہیو ہے جے حکومت اس سال 25000 خالی آسامیاں نانہہ پُر کرن جارئی ہے اج قانون ساز اسمبلی مانہہ پلوام غا ممبر اسمبلی وحید الرحمان پرا غی طرفوں پوچھیا گیا ایکن سوال گا جواب مانہہ وزیر اعلیٰ نے کہی و جے اس بارے اسمبلی اجلاس مانہہ بڑی دفعہ گل بات کی گئی ہے وزیر اعلیٰ نے ایوان نانہہ یقین دوايو ہے جے 25000 آسامیاں ناں پُر کرن غی خاطر شفافیت تے مقررہ مدت نانہہ تیان مانہہ رکھ غے کم کیو جے غو۔

EDUCATION

جموں کشمیر غی وزیر تعلیم سکینہ اتو نے اطلاع دتی ہے کہ تخصص تیں متعلق کابینہ سب کمیٹی غی رپوٹ اس وقت لیفٹیننٹ گورنر غی منظوری واسطے زیر التوا ہے۔ وزیر نے دسیو ہے کہ یاہ رپوٹ جس مانہہ مرکزی زیر انتظام علاقہ مانہہ تخصص پالیسی غا بکھ بکھ پہلواں غو جائیزو لیو گیو ہے، پہلاں ہی جمع

بھگوان مہاویر نے ہمیشہ سچائی سے امن غو رستو دسیو ہے۔ اُن نے یوہ وی کہیو
جے بھگوان مہاویر غا خیالات سے روحانی اصولاں ناں اج غی دُنیا مانہ بڑی
اہمیت ہے۔ وزیر اعظم نے سماجی میڈیا ور گجرات مانہ کوبا غا مقام ور قائم کیا
گیا جان آلا عجائب کہر غی کُج تصویر وی سانجی کیں ہیں۔ واضع رہ جے اس
عجائب کہر غو اج افتتاح کیو جے غو۔

LG MAHAVIR JAYANTI

لیفٹیننٹ گورنر منوج سنہا نے اج مہاویر جینتی گا موقع ور جموں مانہ ایس ایس
جین سبھا غی طرفوں منعقدی اک خصوصی پروگرام مانہ شرکت کی۔ اس موقع ور
اُنہاں نے تمام لوکاں واسطے نیک خواہشات غو اظہار کیو ہے۔ تقریب غے دوران
بولتا واں ایل۔جی موصوف نے کہی و جے بھگوان مہاویر نے ہمیشہ سچائی سے
ایمانداری غو رستو چُنیو ہے جہیرو اج غی دُنیا مانہ ہم نانہ امن سے پائی چارہ
غو سبق دے، جناب سنہا نے مزید کہیو جے بھگوان مہاویر غی تعلیم تیں ہم نانہ
انسانیت غے نال آپس مانہ مضبوط پائی چارو قائم کرن غو موقعو لبے۔

YUVA MAHASTAV

جموں غا کنونشن مرکز مانہ منعقدہ یووا مہوتسو مانہ ادھمپور غے دو نوجوان
سبھم شرما سے سندھپ ابروال جہیڑا کلاری فیکٹری تیں ہیں نے اپنی کامیابی تیں
سب غی توجہ حاصل کی۔ ان دواں نانہ وزیر اعلیٰ عمر عبداللہ نے نیو اننویشن
انیشیٹو غے تحت ان غی بہترین کارکردگی ور سہرايو۔ ان غی کامیابی اس گل
گی مثال ہے کہ ادھمپور گا نوجوان ہُن روایتی نوکریاں تیں آگے بدھ غے کاروبار،
جدت سے اپنی ثقافت نانہ فروغ دے رہیا ہیں۔ کلاری تیں بنی مصنوعات نانہ
جدید انداز مانہ پیش کرغے اُنہاں نے ایک نوی پہچان بنائی ہے تے خود مختار
ترقی پسند نوجوان غی ایک نوی مثال قائم کی ہے۔ اس بارے گل کرتا واں ادھمپور
تیں شوبھم شرما نے اس طرح کہیو۔-----

IPL

آئی۔پی۔ایل کرکٹ مانہ اج پنجاب کنگز غو مقابلو گجرات ٹائٹنز تیں وے گو۔ یوہ
مقابلو مہاراجہ یداوندر سنگھ بین الاقوامی کرکٹ سٹیڈیم ملان پور مانہ نیو چندی
گڑھ مانہ کھیڈیو جے غو۔ مقابلو شام 7 بج غے 30 منٹ ور شروع وے غو۔
